

<b>ສຳນັກງານ ຄຄຊ</b>	
ເລກທີ	0693
ວັນທີ	03 JUL 2018
ໂທລະສັບ 021 217770	



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ຫ້ອງການ

ເລກທີ: 27 /ຫກ

ນະຄອນຫຼວງວຽງຈັນ, ວັນທີ: 29 ມິຖຸນາ 2018

### ບົດລາຍງານ

ການເຄື່ອນໄຫວຂອງທະນາຄານແຫ່ງ ສປປ ລາວ

ປະຈຳອາທິດທີ 11-15/06/2018 ແລະ ແຜນການເຄື່ອນໄຫວໃນອາທິດຕໍ່ໄປ

#### I. ວຽກງານການເມືອງແນວຄິດ

ສະພາບການເມືອງແນວຄິດຂອງພະນັກງານພາຍໃນຂະແໜງທະນາຄານມີຄວາມສະຫງົບປົກກະຕິ, ພະນັກງານມີຄວາມອຸ່ນອ່ຽນທຸ່ນທ່ຽງ, ເຊື່ອໝັ້ນຕໍ່ການນຳພາຂອງພັກ-ລັດ, ມີສະຕິເຄົາລົບຕໍ່ການຈັດຕັ້ງ, ລະບຽບກົດໝາຍ ແລະ ຕັ້ງໜ້າປະຕິບັດໜ້າທີ່ວຽກງານຕາມທີ່ໄດ້ຮັບມອບໝາຍຢ່າງຕັ້ງໜ້າ, ມີຄວາມສາມັກຄີທັງພາຍໃນ ແລະ ພາຍນອກເປັນຢ່າງດີ.


#### II. ການເຄື່ອນໄຫວວຽກງານວິຊາສະເພາະ

##### 1. ສະພາບເສດຖະກິດເງິນຕາສາກົນ

##### 1.1 ອັດຕາແລກປ່ຽນສາກົນ

ອັດຕາແລກປ່ຽນຢູ່ຕະຫຼາດສາກົນອາທິດນີ້ທຽບໃສ່ອາທິດຜ່ານມາເຫັນວ່າ: ເງິນໂດລາສະຫະລັດແຂງຄ່າຂຶ້ນ 1,37% ທຽບໃສ່ເອີໂຣ ເນື່ອງຈາກຕົວເລກຍອດຂາຍສິນຄ້າຂາຍຍ່ອຍຂອງສະຫະລັດອາເມລິກາ ໃນເດືອນ 05/2018 ເພີ່ມຂຶ້ນ ຢູ່ໃນລະດັບ 0,8% ຈາກ 0,4% ໃນເດືອນຜ່ານມາ ແລະ ຕົວເລກດັດຊະນີຄວາມເຊື່ອໝັ້ນຜູ້ບໍລິໂພກເບື້ອງຕົ້ນ ໃນເດືອນ 06/2018 ເພີ່ມຂຶ້ນ ຢູ່ໃນລະດັບ 99,3 ຈຸດ ຈາກ 98,0 ຈຸດ ໃນເດືອນຜ່ານມາ.

ສະກຸນເງິນຕ່າງໆທຽບກັບໂດລາ	ອາທິດຜ່ານມາ 04-08/06/2018	ອາທິດນີ້ 11-15/06/2018	ເປີເຊັນ ແຂງຄ່າ(+) / ອ່ອນຄ່າ(-)
ໂດລາ/ເອີໂຣ	1,1763	1,1604	1,37%
ເຢນ/ໂດລາ	109,32	110,52	-1,09%
ບາດ/ໂດລາ	32,05	32,42	-1,14%
ເຟໂຊ/ໂດລາ	52,83	53,36	-0,99%
ຣູບຢີ/ໂດລາ	13.925,00	13.925,00	0,00%
ໂດລາສິງກະໂປ/ໂດລາ	1,3355	1,3471	-0,86%
ຢວນ/ໂດລາ	6,4090	6,4188	-0,15%



**1.2 ສະພາບລາຄານໍ້າມັນ ແລະ ຄໍາໃນຕະຫຼາດໂລກ**

- ລາຄານໍ້າມັນເພີ່ມຂຶ້ນ 0,32% ຈາກ 65,00 ໂດລາ/ບາເຣວ ມາເປັນ 65,21 ໂດລາ/ບາເຣວ ເນື່ອງຈາກຄັງສໍາຮອງນໍ້າມັນດິບຂອງສະຫະລັດອາເມລິກາ ຫຼຸດລົງ 4,14 ລ້ານບາເຣວ ຂອງອາທິດທີ 08/06/2018, ຈາກເພີ່ມຂຶ້ນ 2,07 ລ້ານບາເຣວ ໃນອາທິດຜ່ານມາ;
- ລາຄາຄໍາຫຼຸດລົງ 0,10% ຈາກ 1.299,68 ໂດລາ/ອອນ ມາເປັນ 1.298,33 ໂດລາ/ອອນ ເນື່ອງຈາກການແຂ່ງຄ່າຂອງເງິນໂດລາ ເຮັດໃຫ້ນັກລົງທຶນເຫຼາຍຄ່າ ແລະ ສັນຍາຊື້-ຂາຍຄ່າ ເພື່ອເກງກໍາໄລ.

**2. ສະພາບການຊື້-ຂາຍອັດຕາແລກປ່ຽນ**

**2.1 ສະພາບອັດຕາແລກປ່ຽນພາຍໃນ**

ສະພາບອັດຕາແລກປ່ຽນອາທິດນີ້ທຽບໃສ່ອາທິດຜ່ານມາ ເຫັນວ່າເງິນກີບທຽບໃສ່ເງິນໂດລາອ່ອນຄ່າລົງ 0,33% ແຕ່ແຂ່ງຄ່າຂຶ້ນ 0,61% ເມື່ອທຽບໃສ່ສະກຸນເງິນບາດ. ທຽບໃສ່ທ້າຍປີຜ່ານມາເຫັນວ່າເງິນກີບອ່ອນຄ່າລົງ 1,54% ທຽບໃສ່ສະກຸນເງິນໂດລາ ແລະ ອ່ອນຄ່າລົງ 2,63% ທຽບໃສ່ສະກຸນເງິນບາດ.

ອັດຕາ	ອາທິດຜ່ານມາ 08/06/2018			ອາທິດນີ້ 15/06/2018			%ທຽບອາທິດຜ່ານມາ			ທຽບທ້າຍປີຜ່ານມາ		
	ທຶນ	ຂາຍ	ສະເລ່ຍ	ທຶນ	ຂາຍ	ສະເລ່ຍ	ທຶນ	ຂາຍ	ສະເລ່ຍ	ທຶນ	ຂາຍ	ສະເລ່ຍ
<b>ອັດຕາທະຄານ<sup>1</sup></b>												
ໂດລາ	8.403,49	8.425,49	8.414,33	8.430,88	8.458,33	8.442,28	-0,32%	-0,39%	-0,33%	-1,53%	-1,55%	-1,54%
ບາດ	263,68	265,07	264,67	262,34	263,51	263,06	0,51%	0,59%	0,61%	-2,78%	-2,56%	-2,63%

**2.2 ສະພາບຖານເງິນຕາແລະປະລິມານເງິນ M2**

- ຖານເງິນຕາປະຈໍາອາທິດນີ້ ເພີ່ມຂຶ້ນ 1,15% ເມື່ອທຽບໃສ່ອາທິດຜ່ານມາ, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 9,53%;
- ປະລິມານເງິນ M2 ເພີ່ມຂຶ້ນ 0,22% ເມື່ອທຽບໃສ່ອາທິດຜ່ານມາ, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 8,30%.

**2.3 ການຊື້-ຂາຍເງິນຕາ (ເງິນໂດລາ ແລະ ເງິນບາດ) ຂອງທົ່ວລະບົບທະນາຄານທຸລະກິດ**

- ການຊື້-ຂາຍເງິນຕາຕ່າງປະເທດ (ເງິນໂດລາ ແລະ ເງິນບາດ) ຂອງບັນດາທະນາຄານທຸລະກິດກັບລູກຄ້າພາຍໃນປະຈໍາອາທິດ (08-14/06/2018) ເຫັນວ່າ ທຫກ ຂາຍເງິນໂດລາສຸດທິ 6,49 ລ້ານໂດລາ (ໃນນີ້ຊື້ເງິນໂດລາໄດ້ 33,65 ລ້ານໂດລາ ແລະ ຂາຍເງິນໂດລາໄດ້ 40,14 ລ້ານໂດລາ) ແລະ ຂາຍເງິນບາດສຸດທິ 377,44 ລ້ານບາດ (ໃນນີ້ຊື້ເງິນບາດໄດ້ 162,79 ລ້ານບາດ ແລະ ຂາຍເງິນບາດໄດ້ 540,23 ລ້ານບາດ); ມູນຄ່າການຊື້-ຂາຍເງິນໂດລາ ແລະ ເງິນບາດເມື່ອທຽບໃສ່ອາທິດຜ່ານມາ ເຫັນວ່າເງິນໂດລາ ເພີ່ມຂຶ້ນ 32% ແຕ່ເງິນບາດ ຫຼຸດລົງ 16,79%;
- ການຊື້-ຂາຍລະຫວ່າງ ທຫລ ກັບ ທຫກ ເຫັນວ່າ: ທຫລ ຂາຍເງິນໂດລາໃຫ້ທະນາຄານທຸລະກິດ ຈໍານວນ 13,24 ລ້ານໂດລາ ແລະ ຂາຍເງິນບາດໃຫ້ທະນາຄານທຸລະກິດ ຈໍານວນ 46,57 ລ້ານບາດ;
- ການຊື້-ຂາຍລະຫວ່າງທະນາຄານທຸລະກິດດ້ວຍກັນເຫັນວ່າ: ມີປະລິມານຊື້-ຂາຍເງິນໂດລາ ຈໍານວນ 8,48 ລ້ານໂດລາ ແລະ ເງິນບາດ ຈໍານວນ 71,45 ລ້ານບາດ;
- ການຊື້-ຂາຍລະຫວ່າງ ທຫລ ກັບພາກສ່ວນອື່ນໆເຫັນວ່າ: ທຫລ ຂາຍເງິນໂດລາ ຈໍານວນ 10 ລ້ານໂດລາ.

<sup>1</sup> ການປ່ຽນແປງຂອງອັດຕາແລກປ່ຽນທະນາຄານທຸລະກິດ ແມ່ນໄດ້ຈາກອັດຕາສະເລ່ຍຖ້ວງນໍ້າໜັກ

ສະພາບການຊື້-ຂາຍເງິນຕາຕ່າງປະເທດ (ຫົວໜ່ວຍ: ລ້ານ)

	ອາທິດຜ່ານມາ 01-07/06/2018		ອາທິດນີ້ 08-14/06/2018		(+/-) ພິມຂຶ້ນ/-ຫຼຸດລົງ	
	ໂດລາ	ບາດ	ໂດລາ	ບາດ	ໂດລາ	ບາດ
<b>1. ການຊື້ເງິນຕາຕ່າງປະເທດ</b>	<b>25,18</b>	<b>162,10</b>	<b>33,65</b>	<b>162,79</b>	<b>33,64%</b>	<b>0,43%</b>
- ທ/ຄທຸລະກິດລັດ	10,11	52,32	10,77	61,12	6,53%	16,82%
- ທ/ຄທຸລະກິດອື່ນໆ	15,07	109,78	22,88	101,67	51,82%	-7,39%
<b>2. ການຂາຍເງິນຕາຕ່າງປະເທດ</b>	<b>30,72</b>	<b>682,76</b>	<b>40,14</b>	<b>540,23</b>	<b>30,66%</b>	<b>-20,88%</b>
- ທ/ຄທຸລະກິດລັດ	20,88	184,69	19,23	183,35	-7,90%	-0,73%
- ທ/ຄທຸລະກິດອື່ນໆ	9,84	498,07	20,91	356,88	112,50%	-28,35%
<b>ຊື້-ຂາຍສຸດທິ ທທກ</b>	<b>-5,54</b>	<b>-520,66</b>	<b>-6,49</b>	<b>-377,44</b>	<b>17,15%</b>	<b>-27,51%</b>
- ຜິດດ່ຽງຊື້-ຂາຍ	-22,00%	-321,20%	-19,29%	-231,86%	-12,33%	-27,82%
- ມູນຄ່າການຊື້-ຂາຍ	55,90	844,86	73,79	703,02	32,00%	-16,79%
<b>3. ການຊື້-ຂາຍ ລະຫວ່າງ ທຫລ ກັບ ທທກ</b>	<b>-26,69</b>	<b>-127,60</b>	<b>-13,24</b>	<b>-46,57</b>		
- ທຫລ ຊື້ຈາກ ທທກ	0,00	0,00	0,00	0,00		
- ທຫລ ຂາຍໃຫ້ ທທກ	26,69	127,60	13,24	46,57		
<b>4. ຊື້-ຂາຍ ລະຫວ່າງ ທທກ ດ້ວຍກັນ</b>	<b>0,17</b>	<b>24,35</b>	<b>8,48</b>	<b>71,45</b>		
<b>5. ທຫລ ກັບ ພາກສ່ວນອື່ນໆ</b>	<b>-40,00</b>	<b>0,00</b>	<b>-10,00</b>	<b>0,00</b>		
- ທຫລ ຊື້ຈາກພາກສ່ວນອື່ນໆ	0,00	0,00	0,00	0,00		
- ທຫລ ຂາຍໃຫ້ພາກສ່ວນອື່ນໆ	40,00	0,00	10,00	0,00		

2.4 ສະພາບອັດຕາເງິນເຟີ້

ອັດຕາເງິນເຟີ້ໃນເດືອນ 06/2018 ຄາດວ່າຈະຢູ່ໃນລະດັບ 2,35% (ຕົວເລກຄາດຄະເນ).

2.5 ການຄຸ້ມຄອງເງິນຕາຕ່າງປະເທດ

ທະນາຄານແຫ່ງ ສປປ ລາວ ໄດ້ອະນຸຍາດໃຫ້ທະນາຄານທຸລະກິດນຳເງິນຕາຕ່າງປະເທດເຂົ້າມາ ສປປ ລາວ ໃນອາທິດນີ້ ພິມຂຶ້ນ 39,7% ທຽບໃສ່ອາທິດຜ່ານມາ ໂດຍມີຈຳນວນ 35,19 ລ້ານໂດລາສະຫະລັດທຽບເທົ່າ. ພ້ອມນີ້ ໄດ້ອະນຸຍາດໃຫ້ທະນາຄານທຸລະກິດນຳເງິນຕາຕ່າງປະເທດອອກອອກ ສປປ ລາວ ຫຼຸດລົງ 42,9% ທຽບໃສ່ອາທິດຜ່ານມາ ໂດຍມີຈຳນວນ 41,01 ລ້ານໂດລາສະຫະລັດທຽບເທົ່າ.

3. ສະພາບການເຄື່ອນໄຫວຊຳລະສະສາງຜ່ານທະນາຄານແຫ່ງ ສປປ ລາວ

ແຊັກເຄື່ອນໄຫວຜ່ານສູນຊຳລະສະສາງຂອງ ທຫລ ໃນອາທິດນີ້ຈຳນວນ 751 ສະບັບ ທຽບໃສ່ອາທິດຜ່ານມາ ຫຼຸດລົງ 16 ສະບັບ ເທົ່າກັບ 2,08% ລວມຈຳນວນເງິນທີ່ໂອນຜ່ານທັງໝົດ 326,07 ຕື້ກີບ ທຽບໃສ່ອາທິດຜ່ານມາ ຫຼຸດລົງ 26,74 ຕື້ກີບ ເທົ່າກັບ 7,57%.

- ການໂອນເງິນຜ່ານລະບົບຊຳລະສະສາງແບບມູນຄ່າສູງ (RTGS) ລະຫວ່າງວັນທີ (08-14/06/2018) ມີທັງໝົດ

3.929 ຄັ້ງ ເຊິ່ງປະກອບມີດັ່ງນີ້:

- ສະກຸນເງິນກີບ: ມີການເຄື່ອນໄຫວຈຳນວນ 3.810 ຄັ້ງ, ມູນຄ່າການໂອນໃນອາທິດນີ້ທຽບໃສ່ອາທິດຜ່ານມາ ເຫັນວ່າ ຫຼຸດລົງ ຈຳນວນ 90 ຕື້ກີບ ຈາກ 969,33 ຕື້ກີບ ມາເປັນ 879,49 ຕື້ກີບ ເທົ່າກັບ 9,26%;
- ກະຊວງການເງິນ: ມີການເຄື່ອນໄຫວຈຳນວນ 119 ຄັ້ງ, ມູນຄ່າການໂອນໃນອາທິດນີ້ທຽບໃສ່ອາທິດຜ່ານມາ ເຫັນວ່າ ຫຼຸດລົງ ຈຳນວນ 59,07 ຕື້ກີບ ຈາກ 142,90 ຕື້ກີບ ມາເປັນ 83,83 ຕື້ກີບ ເທົ່າກັບ 41,33%.

4. ສະພາບການຊື້-ຂາຍຫຼັກຊັບໃນຕະຫຼາດຫຼັກຊັບລາວ

ດັດຊະນີຕະຫຼາດຫຼັກຊັບລາວໃນອາທິດນີ້ປິດຢູ່ທີ່ 914,95 ຈຸດ ເພີ່ມຂຶ້ນ ຈາກ 914,78 ຈຸດ ຫຼື ເທົ່າກັບ 0,02% ເມື່ອທຽບໃສ່ອາທິດຜ່ານມາ, ຕະຫຼອດອາທິດນີ້ ມີປະລິມານຊື້-ຂາຍຮຸ້ນທັງໝົດ 644.300 ຮຸ້ນ ແລະ ມີມູນຄ່າການຊື້-ຂາຍ 3 ຕື້ກີບ ເພີ່ມຂຶ້ນ 89,09% ທຽບໃສ່ອາທິດຜ່ານມາ, ໂດຍອາທິດນີ້ ມີຜູ້ລົງທຶນຕ່າງປະເທດຊື້-ຂາຍສະເລ່ຍ ກວມເອົາ 80,13% ຂອງມູນຄ່າການຊື້-ຂາຍທັງໝົດ. ສາເຫດການເພີ່ມຂຶ້ນຂອງດັດຊະນີ ຕລຊລ ແມ່ນມາຈາກການປັບຕົວເພີ່ມຂຶ້ນຂອງລາຄາຮຸ້ນ LWPC.

➤ ສະພາບການຊື້-ຂາຍຮຸ້ນຂອງຕະຫຼາດຫຼັກຊັບລາວ (LSX)

ບໍລິສັດ	ອາທິດກ່ອນ			ອາທິດນີ້			%ປ່ຽນແປງ			
	ຈໍານວນ (ຮຸ້ນ)	ມູນຄ່າການຊື້-ຂາຍ (ກີບ)	ລາຄາສະເລ່ຍ (ກີບ)	ຈໍານວນ (ຮຸ້ນ)	ມູນຄ່າການຊື້-ຂາຍ (ກີບ)	ລາຄາສະເລ່ຍ	ຈໍານວນ	ມູນຄ່າການຊື້-ຂາຍ	ລາຄາປ່ຽນແປງ (ກີບ)	ລາຄາປ່ຽນແປງ (%)
BCEL	256.100	1.359.825.000	5.400	196.100	1.049.310.000	5.400	-23,43	-22,83	-	0,00
EDL-GEN	48.900	218.935.000	4.400	437.000	1.923.050.000	4.400	793,66	778,37	-	0,00
LWPC	100	720.000	7.200	2.100	15.115.000	7.250	2.000,00	1.999,31	50	0,69
PTL	2.100	3.510.000	1.600	700	1.140.000	1.600	-66,67	-67,52	-	0,00
SVN	400	1.140.000	2.850	1.500	4.275.000	2.850	275,00	275,00	-	0,00
PCD	1.500	1.895.000	1.350	1.000	1.350.000	1.350	-33,33	-28,76	-	0,00
LCC	2.000	4.650.000	2.400	5.900	13.620.000	2.400	195,00	192,90	-	0,00
ທັງໝົດ	311.100	1.590.675.000		644.300	3.007.860.000	-	107,10	89,09		

5. ວຽກງານອື່ນໆທີ່ພື້ນເດີນ.

- ສໍາເລັດການເຂົ້າຮ່ວມກອງປະຊຸມ, ຈັດກອງປະຊຸມ ແລະ ພິທີຕ່າງໆ: ❶ ກອງປະຊຸມຄະນະກຳມະການຄຸ້ມຄອງຫຼັກຊັບ, ❷ ກອງປະຊຸມຄະນະສະເພາະກິດແກ້ໄຂບັນຫາບໍລິສັດ ພີເອັສ, ❸ ກອງປະຊຸມຄົ້ນຄວ້າປັບປຸງຮ່າງກົດໝາຍວ່າດ້ວຍທຫລ, ❹ ກອງປະຊຸມເຜີຍແຜ່ແມ່ບົດຄົ້ນຄວ້າວິທະຍາສາດຂອງ ສທຄ ແລະ ❺ ຝຶກອົບຮົມໃນຫົວຂໍ້: “ເອກະສານຊ້ອນທ້າຍໃບລາຍງານຖານະການເງິນ” ແລະ “ວິທີຕິດຕັ້ງ, ການນໍາໃຊ້ ແລະ ການໂອນຜັງບັນຊີ ເຂົ້າໃນລະບົບໂປຼແກຼມບັນຊີສະຖາບັນການເງິນ;
- ສໍາເລັດຕ້ອນຮັບການເຂົ້າຢ້ຽມຂໍານັບ ຄະນະຜູ້ວ່າການ ທຫລ: ❶ ຄະນະທະນາຄານພັດທະນາແຫ່ງຊາດຈີນ ແລະ ❷ ຄະນະອົງການການເງິນສາກົນ ປະຈໍາຂົງເຂດອາຊີຕາເວັນອອກ ແລະ ປາຊີຟິກ;
- ທ່ານຮອງຜູ້ວ່າການ ທຫລ ພ້ອມດ້ວຍຄະນະ ເດີນທາງໄປເຄື່ອນໄຫວວຽກງານທາງລັດຖະການ ຢູ່ເຂດທ້ອງຖິ່ນພາກກາງ ແຂວງສະຫວັນນະເຂດ.

**III. ແຜນວຽກຈຸດສຸມອາທິດຕໍ່ໄປ:**

- ສືບຕໍ່ດໍາເນີນນະໂຍບາຍເງິນຕາ ແລະ ອັດຕາແລກປ່ຽນທີ່ໄດ້ກຳນົດໄວ້ໃນແຜນວຽກປະຈຳປີ ເພື່ອຮັກສາສະຖຽນລະພາບເງິນຕາແຫ່ງຊາດໃຫ້ມີຄວາມໝັ້ນທ່ຽງ; ສືບຕໍ່ຕິດຕາມການຈັດຕັ້ງປະຕິບັດນະໂຍບາຍອັດຕາດອກເບ້ຍຂອງ ທຫລ ແລະ ການສ້າງໂປຼແກຼມຕິດຕາມນະໂຍບາຍດັ່ງກ່າວຢ່າງໃກ້ຊິດ;
- ສືບຕໍ່ຕິດຕາມ, ກວດກາການເຄື່ອນໄຫວຂອງບັນດາທະນາຄານທຸລະກິດ ແລະ ສະຖາບັນການເງິນທີ່ບໍ່ແມ່ນທະນາຄານ ທີ່ໄດ້ຮັບອະນຸຍາດຈາກ ທຫລ ຢ່າງໃກ້ຊິດ;
- ກະກຽມຈັດກອງປະຊຸມ, ເຂົ້າຮ່ວມກອງປະຊຸມ ແລະ ພິທີຕ່າງໆ: ❶ ກອງປະຊຸມສະໄໝສາມັນ ເທື່ອທີ 5 ສະພາແຫ່ງຊາດ ຊຸດທີ VIII, ❷ ກອງປະຊຸມລັດຖະບານສະໄໝສາມັນ ປະຈຳເດືອນ 06/2018, ❸ ກອງປະຊຸມປຶກສາຫາລືກ່ຽວກັບຮ່າງດໍາລັດວ່າດ້ວຍທຸລະກິດເຊົ່າສິນເຊື້ອ, ❹ ກອງປະຊຸມທົບທວນຄືນກ່ຽວກັບການຈັດຕັ້ງປະຕິບັດວຽກງານການນໍາໃຊ້ບັນດາທະນາຄານຮ່ວມກັນໃນ ສປປ ລາວ ປະຈຳ 06 ເດືອນຕົ້ນປີ 2018, ❺ ກອງປະຊຸມໂຄສະນາເຜີຍແຜ່ວຽກງານຕະຫຼາດທຶນ ໃນຫົວຂໍ້ “ຄວາມເຂົ້າໃຈພື້ນຖານກ່ຽວກັບການລົງທຶນໃນຮຸ້ນ”, ❻ ກອງປະຊຸມທົບທວນຄືນການສ້າງຄວາມເຂັ້ມແຂງກ່ຽວກັບການຕ້ານອາຊະຍາກຳຂ້າມຊາດ ແບບມີການຈັດຕັ້ງໂດຍສະເພາະການຟອກເງິນ ຮ່ວມກັບສະຖາບັນຊ່ວຍເຫຼືອລ້າດ້ານກົດໝາຍ ແລະ ວິຊາການ ແລະ ❼ ກະກຽມເຜີຍແຜ່ວຽກງານຕ້ານການຟອກເງິນ ແລະ ສະຫຼອງທຶນໃຫ້ແກ່ການກໍ່ການຮ້າຍ ຢູ່ພາກເໜືອ ແລະ ພາກໃຕ້.

໑ ຫົວໜ້າຫ້ອງການ



ພູມມະລິ ສິຣິພິນເດດ